

Tribunal Industrijali

Decizjoni Nru. 1662

Kaz Numru 2268AD

Fil-Kwistjoni tax-xoghol

bejn

Carmel Schembri

u

Enemalta Corporation
Dwar tkeccija mill-impjieg
allegata li hija ingiusta

Data: 26 ta' Jannar 2006

Chairperson: Av. Dr. Audrey Demicoli

Introduzzjoni

Dan il-Kaz gie riferit lit-Tribunal mill-appellant Carmel Schembri permezz ta' Dikjarazzjoni prezentata fil-5 ta' April 2005 fejn huwa sostna li t-tkeccija tieghu mill-impjieg mal-korporazzjoni intimata ma saritx ghal raguni valida u skond il-ligi. Il-korporazzjoni intimata min-naha l-ohra sostniet li hija kienet itterminat l-impjieg tal-appellant ghal raguni valida u sufficjenti skond il-ligi. It-Tribunal ha konjizzjoni tad-Dikjarazzjonijiet tal-Kaz prezentati miz-zewg partijet, zamm erba' (4) seduti fejn sema' l-provi prodotti miz-zewg nahat kif ukoll it-trattazzjoni finali tal-avukati difensuri taghhom.

Fatti tal-Kaz

L-appellant kien gie impjegat mal-korporazzjoni intimata fl-1 ta' Mejju 1987 bhala *labourer*. L-impjieg tieghu gie terminat permezz ta' ittra datata 1 ta' Marzu 2005 (Dok. CS2 annessa mad-Dikjarazzjoni tal-Kaz tal-appellant) u dan wara li huwa kien gie sospiz permezz ta' ittra datata 24 ta' Jannar 2005

(Dok. CS1 annennssa mad-Dikjarazzjoni tal-Kaz tal-appellant) wara incident li inqala' fil-21 ta' Jannar 2005.

Mix-xhieda tal-Human Resources Manager tal-korporazzjoni intimata jirrizulta li matul l-impjieg tieghu mal-korporazzjoni l-appellant kellu serie interminabbli ta' *charges* minhabba insubordinazzjoni lejn is-superjuri tieghu, incidenti ta' vjolenza u aggresivita' u incidenti ta' assentejizmu minn fuq il-post tax-xoghol. F'dan irr-igward qed issir referenza ghall-affidavit ta' Antoine Busuttil fejn hemm elenku dettaljat u ezawrjenti tal-incidenti li taw lok ghall-hrug tal-imsemmija *charges* u tal-mizuri dixxiplinarji li ttiehdu fil-kofronti tal-appellant bhala konsegwenza tal-hrug ta' dawn ic-charges. Mill-provi rrizulta li l-appellant kien sospiz f'aktar minn okkazzjoni wahda minhabba il-komportament tieghu fuq il-post tax-xoghol. L-appellant ma ressaq ebda prova intiza sabiex tikkontradici dawn il-provi mressqa mill-korporazzjoni intimata.

Mill-provi rrizulta wkoll li fl-24 ta' Marzu 2003 l-appellant iffirma dikjarazzjoni (Dok. 18 annessa mal-affidavit ta' Antoine Busuttil), fejn wara li rrefera ghal incident li sehh fl-24 ta' Frar 2003, huwa accetta li jirritorna fuq il-post tax-xoghol minghajr ma jikkawza inkwiet u minghajr ma jhedded lil hadd. Fl-imsemmija dikjarazzjoni huwa qal ukoll is-segwent:-

“Jiena nizgura li l-imgieba tieghi tkun korretta kemm lejn is-superjuri tieghi kif ukoll lejn il-kollegi tieghi. Jekk ma nirrispettax dawn il-kundizzjonijiet ghandi nifhem li l-korporazzjoni ma jkollhiex alternattiva ohra hlief li tittermina l-impjieg tieghi”.

Nghaddu issa ghall-incident li ta lok ghat-terminazzjoni tal-impjieg. Dan l-incident sehh fil-21 ta' Jannar 2005. Mill-provi prodotti mill-korporazzjoni intimata jirrizulta li l-appellant flimkien ma zewg mpjegati ohra telaq minn fuq il-post tax-xoghol ghal habta tal-10.30am u dan minghajr ebda awtorizzazzjoni mis-superjuri tiwghu, mar f'post tax-xorb fejn xorob l-inbid u mbaghad irritorna fuq il-post tax-xoghol ghal habta tas-2.30pm, it-3.00pm. Meta fil-5.30pm huwa gie mtilib imur id-dar mis-superjur dirett tieghu, Charlie Gauci, wara li dan tal-ahhar kien sema' lill-appellant jghajjat u jaghmel l-istorbju, huwa hebb ghall-istess Gauci, beda jghajjat u jidghi u rifjuta li jobdi l-ordni lilu moghti. Wara li nqalghet kommozzjoni

kbira l-appellant, li kellu jigi mzimum minn xi impjegati ohra sabiex ma jkompliex ihebb ghal Gauci, telaq minn fuq il-post tax-xoghol skortat minn zewg *security guards*.

Fl-24 ta' Jannar 2005 (dok. 19 anness mal-affidavit ta' Antoine Busuttil) l-appellant gie nfurmat mill-*istation manager* tal-Marsa (Edwin Gauci, li kien hemm il-hsieb li jittiehdu proceduri dixxiplinarji fil-konfronti tieghu in kwantu jirrigwarda dan l-incident tal-21 ta' Jannar 2005. Permezz ta' ittra datata 25 ta' Jannar 2005 l-istess Edwin Gauci informa lill-appellant li in vista tal-fatt li huwa kien ikommetta offiza ta' natura serja din kienet ser tigi trattata mill-Kumitat ta' Dixxiplina skond l-Artikolu 5 tal-Kodici ta' Dixxiplina. Kif diga' inghad aktar il-fuq fl-24 ta' Jannar 2005 l-appellant gie infurmat wkoll li kien qed jigi sospiz mill-impjieg u fl-1 ta' Marzu 2005 huwa gie infurmat li l-Bord tad-Diretturi tal-korporazzjoni intimata, wara li ra d-dikjarazzjoni minnu ffirmata fl-24 ta' Marzu 2003 u wara li kkunsidra l-lista twila ta' kondotta u mgieba hazina li l-appellant kellu fuq il-post tax-xoghol, kien iddecieda li jittermina l-impjieg tal-appellant minn mal-korporazzjoni intiamta.

Dwar l-incident li nqala fil-21 ta' Jannar 2005 jinghad li l-korporazzjoni intimata rnexxielha tipprova b'mod ezawrjenti li kien hemm agir aggressiv, dagha u insubordinazzjoni da parti ital-intimat lejn is-superjuri tieghu kif ukoll li huwa assenta ruhu minn fuq il-post tax-xoghol minghajr ebda awtorizzazzjoni. Il-verzjoni tal-fatti moghtija mill-appellant f'dan ir-rigward hija ghal kollox inaccettabbli u mhux kredibbli u inoltre ma giet korroborata minn ebda prova ohra. Min-naha l-ohra il-verzjoni tal-fatti moghtija minn Charlie Gauci, is-superjur dirett tal-appellant, giet korroborata minn diversi xhieda ohra (vide affidavits ta' Philip Muscat, Spiru Grima, Paul Caruana, Raymond Cauchi, Rita Manicaro, Anthony Ambinett, Joseph Cutajar ecc.)

L-appellant jikkontendi li il-korporazzjoni intimata ma segwitx il-proceduri stabbiliti fl-Artikolu 5 tal-Kodici ta' Dixxiplina formanti parti mill-Ftehim Kollettiv milhuq mal-General Workers Union u ma rreferitx il-kaz tieghu lil Bord tad-Dixxiplina qabel ma hadet id-decizjoni li tittermina l-impjieg tieghu u f'dan ir-rigward huwa ghamel referenza ghall-ittra mibghuta lilu fil-25 ta' Jannar 2005 minn Edwin Gauci fejn

huwa kien gie nformat li l-kaz tieghu kien ser jigi riferit lill-Bord tad-Dixxiplina.

Mill-provi irrizulta li ghal perijodu ta' madwar sena minn Dicembru 2004 il-quddiem, ma kienx hemm Bord ta' Dixxiplina kostitwit u dan peress li l-General Workers Union ma kienitx qed taqbel mal-individwi li kienu qed jigu proopsti mill-korporazzjoni intimata sabiex jokkupaw il-kariga ta Chairman tal-imsemmi Board ta' Dixxiplina. Jidher ghalhekk li la fiz-zmien li sehh l-incident tal-21 ta' Jannar 2005 u l-anqas fiz-zmien li gie tterminat l-impjieg tal-appellant ma kienx hemm Bord ta' Dixxiplina kostitwit. It-Tribunal ghalhekk jidhirlu li l-koproprazzjoni intimata ma setghatx issegwi dak li jipprovdli l-Artikolu 5 tal-Kodici ta' Dixxiplina ghaliex kienet impossibilitata milli taghmel dan peress li ma kienx hemm Bord ta' Dixxiplina li quddiemu seta' jigi riferit il-kaz tal-appellant. Hija ghahekk ma tistghax titqies li naqset minn xi obbligu assunt minnha permezz tal-Ftehim Kollettiv ghaleix una volta li ma kienx hemm Bord ta' Dixxiplina kostitwit il-kaz tala-ppelant ma setghax jigi riferit quddiem Bord li ma jezistix.

Inoltre it-Tribunal huwa tal-fehma li il-korporazzjoni intimata ma kellha ebda obbligu li tistenna ghal zmien indeterminat li sakemm ikun hemm qbil dwar in-nomina ta' Chairman u jigi kostitwit il-Board ta' Dixxiplina sabiex tirreferi l-kaz tal-appellant quddiemu. Irid jigi rilevati li l-fatt li ma kienx kostitwit Bord ta' Dixxiplina ma kien dovut ghal-ebda nuqqas da parti tal-korporazzjoni intimata. Id-dikjarazzjoni maghmula mill-appellant stess fl-24 ta' Marzu 2003 u l-lista interminabbli ta' kondotta u mgieba hazina da parti tal-appellant jiggustifikaw id-decizjoni mehuda mill-korporazzjoni intimata li tittermina l-impjieg tal-appellant minhgjar ma tistenna li eventwalment jigi kostitwit Bord ta' Dixxiplina. Il-fatt li l-korporazzjoni ghazlet li taghmel dan ma mpjegati ohra huwa ghal kollox irirlevanti ghaliex jista' jkun il-kaz li dawn l-impjegati ma kienux ghamlu id-dikjarazzjoni maghmula mill-appellant u ma kellhomx l-istorja ta' kondotta li kellu dan tal-ahhar.

It-Tribunal jidhirlu li t-terminazzjoni tal-impjieg tal-appellant saret ghal raguni giusta u sufficienti u skond il-ligi u li ma kien hemm l-ebda ksur tal-Ftehim Kollettiv da parti tal-korporazzjoni intimata fil-mod li fih gie terminat l-impjieg tal-appellant.

Decizjoni

Ghar-ragunijet hawn fuq premissi t-Tribunal jiddeciedi li t-terminazzjoni tal-impjeg tal-appellant da parti tal-korporazzjoni intimata saret ghal raguni giusta u skond il-ligi.

Ghall-iskopijiet tal-Avviz Legali Numru 48 tal-1986 it-Tribunal jillikwida d-drittijiet ta' min assista lill-partijet fl-ammont ta' Lm40.00 kull wiehed.

Dr. Audrey Demicoli
Chairperson